

मंत्रालयीन विभागातील शासकीय
कर्मचा-यांनी भोजनावर/चहापानावर
केलेल्या खर्चाची प्रतिपूर्ती

महाराष्ट्र शासन

वित्त विभाग

शासन निर्णय क्रमांक: मआख- २०१३/प्र.क्र.४५/१३/विनियम

मंत्रालय, मुंबई-४०००३२.

तारीख: १९ डिसेंबर, २०१३.

वाचा —

- १) शासन निर्णय क्रमांक: एमसीई-१०८१/सीआर-९५/जीईएन-५, दिनांक २१.०४.१९८१.
- २) शासन निर्णय क्रमांक: अकाम-१३८८/सीआर-७०९/एसईआर-९, दिनांक १८.०४.१९९०.
- ३) शासन निर्णय क्रमांक: मआख-१०८६/(२३८/८६)/विनियम, दिनांक २९.०६.१९९०

प्रस्तावना —

खाद्य पदार्थांच्या किंमतीमध्ये झालेली वाढ लक्षात घेऊन भोजनावर/चहापानावर मंत्रालयीन विभागातील शासकीय कर्मचा-यांनी केलेल्या खर्चाच्या प्रतिपूर्तीच्या उपरोक्त शासन निर्णय क्रमांक (३) अन्वये मंजूर केलेल्या मर्यादांमध्ये सुधारणा करण्याचा प्रश्न शासनाच्या विचाराधीन होता. या संदर्भात शासनाने पुढीलप्रमाणे निर्णय घेतला आहे.

शासन निर्णय—

सार्वजनिक सेवेची निकड म्हणून मंत्रालयीन विभागातील (चतुर्थश्रेणीच्या कर्मचा-यांसहित) ज्या अराजपत्रित राज्य शासकीय कर्मचा-यांना आणि कक्ष अधिकारी व समकक्ष पदावरील अधिका-यांपर्यंतच्या राजपत्रित अधिका-यांना त्यांच्या कार्यालयीन कामाच्या वेळेनंतर थांबविण्यात आले असेल, त्यांनी चहापानावर व भोजनावर केलेल्या खर्चाची प्रतिपूर्ती खाली दर्शविलेल्या दराने करण्यात यावी.

	कर्मचा-याला उशीरा थांबविल्याचा कालावधी	प्रतिपूर्ती करावयाच्या खर्चाच्या मर्यादा
१	संध्याकाळी ७.०० नंतर थांबावे लागल्यास	चहाफराळासाठी जास्तीत जास्त प्रति व्यक्ती ₹५०/- प्रतिदिनी
२	रात्री ९.०० च्या नंतर थांबावे लागल्यास	भोजनासाठी जास्तीत जास्त प्रति व्यक्ती ₹१२०/- प्रतिदिनी

फक्त मंत्रालयीन उपहारगृहामधून केलेल्या चहापान व भोजनावरील खर्चासाठी वरीलप्रमाणे प्रतिपूर्ती अनुज्ञेय राहिल.

२. शासन निर्णय, वित्त विभाग क्रमांक: मआख-१०८६/(२३८/८६)/विनियम, दिनांक २९.०६.१९९० मधील परि.(३) मध्ये पुढील प्रमाणे सुधारणा करण्यात येत आहे -

“वरिलप्रमाणे खर्चाची प्रतिपूर्ती मिळण्यासाठी मंत्रालयीन विभागातील उपसचिव (प्रशासन) यांनी लेखी आदेश काढणे आवश्यक राहिल, व त्यामध्ये कर्मचा-याला/अधिका-याला कोणत्या कारणासाठी उशीरा थांबविण्यात आले व किती वेळेपर्यंत थांबविण्यात आले याचा (संगणक बायोमेट्रीकवरील नोंदीनुसार पडताळणी करून) स्पष्ट उल्लेख करणे आवश्यक राहिल. प्रत्येक विभागामध्ये दररोज किती कर्मचा-यांना/अधिका-यांना कोणत्या कारणासाठी व किती वेळेपर्यंत उशीरा थांबविण्यात आले याबाबतचे मासिक विवरणपत्र पुढील महिन्याच्या १ तारखेला संबंधित विभागाच्या सचिवांकडे त्यांच्या माहितीकरीता सादर करण्यात यावे.”

३. संदर्भीय शासन निर्णय, वित्त विभाग क्रमांक: मआख-१०८६/ (२३८/८६)/विनियम, दिनांक २९.०६.१९९० मधील अन्य सर्व अटी या पूर्वीप्रमाणेच राहतील.

४. सदर आदेशातील दर आदेश निर्गमित झाल्याच्या दिनांकापासून लागू राहतील.

५. शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२१९१६००३९८३०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.र.दहिफळे)

अवर सचिव, वित्त विभाग

प्रत,

१. मंत्रालयातील सर्व प्रशासनिक विभागांचे अतिरिक्त मुख्य सचिव/प्रधान सचिव/ सचिव, मंत्रालय, मुंबई-४०० ०३२
२. मंत्रालयातील सर्व आस्थापना/रोख शाखा, मंत्रालय, मुंबई-४०० ०३२
३. प्रशासन-५/रोख शाखा, वित्त विभाग, मंत्रालय, मुंबई-४०० ०३२
४. कार्यासन संग्रहार्थ